

Спорт-тайм

ДЗЕСЯЦЬ «ЗАЛАТЫХ» ЧЭМПІОНАЎ

У традыцыйным спартыўным аглядзе «Звязда» падводзіць вынікі выступлення беларускіх атлетаў на першых Еўрапейскіх гульнях, расказвае пра алімпійскую пецяўку беларускіх баскетбалістаў і саперніку брэсцкага БГК па Лізе чэмпіёнаў.

1. За 17 дзён першых Еўрапейскіх гульняў, якія праходзілі ў азербайджанскім Баку, беларуская зборная заваявала 43 медалі (10 залатых, 11 сярэбраных, 22 бронзавыя) і заняла сёмае агульнакаманднае месца. Мультымедальнымі відамі для нашых спартсменаў сталі барацьба (8 узнагарод), самба (7) і мастацкая гімнастыка (6). Чэмпіёнамі першых Еўрапейскіх гульняў сталі Марына Літвінчук і Маргарыта Махнева, Аляксандр і Андрэй Багдамовічы (вяславанне), Васіль Кірыенка і Алена Амялюсік (веласпорт), Тацяна Мацко і Сцяпан Папоў (самба), Віталь Бубновіч (стрэльба), Васіліса Марзалюк (барацьба), а таксама жаночая каманда па мастацкай гімнастыцы ў групавых практыкаваннях.

Апошні, 43-і, медаль для беларускай каманды на Гульнях заваяваў беларускі плывец Мікіта Цмыг. На дыстанцыі 200 м на спіне 18-гадовы спартсмен стаў другім, і пры гэтым устанавіў нацыянальны рэкорд (1 хвіліна 59,46 сек.). Цмыг, дарэчы, быў сяганосцам беларускай дэлегацыі на цырымоніі закрыцця першых Еўрапейскіх гульняў.

Адзначым, што першае месца ў медальным заліку заняла зборная Расіі (164 узнагароды), на другім месцы — Азербайджан (56), тройку лепшых камандаў замкнула Вялікабрытанія (47).

2. Жаночая зборная па баскетболе стала чацвёртай на чэмпіянаце Еўропы. Спачатку ў паўфінале падапечныя Анатоля Буяльскага саступілі сербкам (72:74), а ў матчы за «бронзу» мацнейшымі за нашу каманду аказаліся чэмпіёнкі Еўропы-2013 — іспанкі (58:74). Тым не менш беларускія баскетбалісткі заваявалі права ўдзелу ў алімпійскім кваліфікацыйным турніры, які адбудзецца з 13 па 19 чэрвеня 2016 года.

Разам са зборнай Беларусі Еўропу на адборачным турніры таксама прадставяць каманды Францыі, Іспаніі і Турцыі. Зборная Сербіі, якая стала чэмпіёнкай Еўропы, адразу кваліфікавалася на алімпійскі турнір. Адзначым, што ўпершыню на Алімпіядзе не выступіць каманда Расіі, якая ў матчы за 5-е месца Еўрабаскета саступіла турчанкам.

3. БАТЭ шосты раз у сезоне дабіўся перамогі з лікам 1:0. На хатняй арэне барысаўчане перайгралі брэсцкае «Дынама». Адзіны гол у матчы забіў Аляксей Рыас, гэта, дарэчы, першы гол «экс-гарняка» за «жоўта-сініх».

«Слуцк» разграміў гродзенскі «Нёман» (4:0) і ўзняўся з апошняга месца турнірнай тэблицы. Дублем у гэтым матчы адзначыўся Ягор Зубовіч. Разграмом скончылася і сустрэча «Мінска» з «Гранітам»: «гарджане» здабылі ўпэўненую перамогу — 5:0. У мінчан двойчы забіў Юрый Астравух. Астатнія вынікі 12-га тура: «Дынама» (Мінск) — «Белшына» (2:0), «Тарпеда-БелАЗ» — «Віцебск» (3:1), «Шахцёр» — «Нафтан» (1:0), «Славія» — «Гомель» (2:0).

4. Гандбалісты БГК даведліся, хто будзе сапернікам на групавым этапе Лігі чэмпіёнаў-2015/16. Брастаўчане трапілі ў групу С разам з іспанскім «Грогронья», расійскімі «Чэхаўскімі мядзведзямі», партугальскім «Порту», сербскім «Вайводзінай» і славацкім «Татранам».

Дарына ЗАПОЛЬСКАЯ. zapolskaya@zviazda.by



Фота БЕІТА

СЁННЯ

Table with weather forecast for various cities: Мінск, Віцебск, Магілёў, Гомель, Брэст, including sunrise, sunset, and daylight hours.

Месяц

Поўна 2 ліпеня. Месяц у сусусі Стральца.


Імяніны

Пр. Мануїла, Савелія. К. Эмілія, Кірылы, Раймунда, Уладзіслава.



Фота Анатоля КЛЕШЧУКА.

ЗАЎТРА



Даты Падзеі Людзі

30 ЧЭРВЕНЯ

1900 год — у Татарстане нарадзіўся Пётр Міхайлавіч Гаўрылаў, адзін з кіраўнікоў абароны Брэсцкай крэпасці, Герой Савецкага Саюза. У 1939 г. скончыў Ваенную акадэмію імя Фрунзэ. У Чырвонай Арміі з 1918 года. У пачатку Вялікай Айчыннай вайны камандзір 44-га стралковага палка 42-й стралковай дывізіі маёр Гаўрылаў узначалі абарону Усходняга форта і часткі Кобрынскага ўмацавання Брэсцкай крэпасці. Пасля месяца баёў 23 ліпеня 1941 года цяжка паранены трапіў у палон. Вызвалены савецкімі войскамі ў маі 1945 года. Да 1946 года служыў у Савецкай Арміі. Аўтар успамінаў. Памёр у 1979 годзе. 1915 год — у расійскім горадзе Людзінава нарадзіўся Пётр Іванавіч Яшчарыцын, вучоны ў галіне тэхналогіі машынабудавання, акадэмік НАН Беларусі, доктар тэхнічных навук, прафесар, заслужаны дзеяч навукі і тэхнікі Беларусі. Ганаровы доктар Славацкай вышэйшай тэхнічнай школы і Беларускай політэхнічнай акадэміі. У 1941 годзе скончыў Бранскі машынабудавальны інстытут. З 1952 года дырэктар 11-га Дзяржаўнага падшыпнікавага заводу ў Мінску, з 1962 — рэктар Беларускага політэхнічнага інстытута, у 1977—1987 гадах — акадэмік-сакратар Аддзялення фізіка-тэхнічных навук АН Беларусі. У 1987—2002 гг. — савет-



нік Прэзідыума НАН Беларусі, з 2002 года галоўны навуковы супрацоўнік Фізіка-тэхнічнага інстытута НАН Беларусі. Аўтар больш як 550 навуковых прац, у тым ліку 27 манаграфій. Лаўрэат Дзяржаўнай прэміі Беларусі. Памёр у 2005 г. 2005 год — на 31-м кіламетры дарогі Мінск — Маладзечна адбылося адкрыццё гісторыка-культурнага комплексу «Лінія Сталіна». Комплекс уяўляе сабой ваенна-гістарычны музей пад адкрытым небам. Яго гістарычную аснову складаюць доўгачасовыя агнявыя пункты (доты) Мінскага ўмацаванага раёна, які ўваходзіць у сістэму умацаваных раёнаў, створаную ў канцы 1920-х — пачатку 1930-х гг. на старой заходняй мяжы СССР (прайснавала да 1939 г.). На плошчы 31,7 га размешчаны 4 доты, дзоты, бліндажы, траншэі, акопы, супрацьтанкавыя равы, іншыя віды інжынерных загарод і 4 пляцоўкі, на якіх прадстаўлены зброя і ваенная тэхніка перыяду Вялікай Айчыннай вайны і пасляваенных гадоў. На штучным вадаёме дэманструюцца пантонная пераправа і нізкаводны інжынерны мост, пабудаваны беларускімі ваеннымі інжынерамі па чарцяжах даваенных гадоў. Было сказана Вінцэнт ДУНІН-МАРЦІНКЕВІЧ, класік беларускай літаратуры і драматургіі: «Асвета ёсць першай прыступкай як фізічнага, гэтак аднолькава і маральнага паляпшэння побыту».



ад Янкі Крука і Аксаны Катовіч

АЎТОРАК. Лічылася, што, у супрацьлегласць панядзелку, ён спрыяе пачатку разнастайных сямейных і сельскагаспадарчых спраў, гэта дзень вялікіх пачынаньняў (пераезд, пачатак будаўніцтва хаты і іншых пабудов, змена месца працы і да т.п.). З боку народнай свядомасці гэта тлумачылася так. Па-першае, аўторак, як і чацвер, — так званы «мужчынскія», а таму шчаслівыя дні, якія супрацьстаяць нешчаслівым дням — «жаночым»: серадзе і пятніцы. Па-другое, у славянскай традыцыі перавага надавалася цотным лічам як носьбітам жыццёвага пачатку. Менавіта парны пачатак, закладзены ў назве гэтага дня, стаў падставай таго, што аўторак лічыцца адным з самых спрыяльных дзён (пасля чацвярга) для сваатаўся — ніколі «гарбуза ў рукі» не атрымаеш. Аднак шлюб ніколі не бралі напярэдадні серады або пятніцы, г.зн. у аўторак ці чацвер. У народзе гаварылі: хто ў гэты дні ажэніцца, доўгі час разам не пражывуць. Відавочна, што асноўныя ідэі народнай культуры вельмі строга акрэслілі кола спраў, прыдатных для кожнага дня: лепш за ўсё вянцацца ў нядзелю (!). Аўторак — самы спрыяльны дзень, каб адымаць дзіця ад мацярынскіх грудзей: менш слёз і капрызаў, хутка навучыцца есці лыжкай. Менавіта ў аўторак гаспадыні хадзілі зажынаць першы сноп, сеялі яравыя культуры. У аўторак саджалі птушку на яйкі. Тая гаспадыня, якая ведае, што капусту трэба саліць на маладзіку ў аўторак ці чацвер, заўсёды будзе са смачнай капустай і ўдзячнасцю сваіх дамачадцаў.

УСМІХНЕМСЯ

— Дарогі, я купіла кілаграм мяса. Табе пельмені па якім рэцэпце прыгатаваць: як у мамы, як у нашай кулінарыі або як у краме? — А ў чым розніца? — Як у мамы — атрымаецца паўтара кіла пельменяў, па рэцэпце кулінарыі — 20 кілаграмаў. А калі як у краме, дык гэтага кавалка мяса на тры месяцы хопіць. Перадача «Што? Дзе? Калі?», пытанне глядача: — Паважаныя знатакі! Маё пытанне наступнае: з якой хуткасцю расце трава, калі яе кожную раніцу косяць пад маім акном?! — Мая жонка — перфекцыяністка. Усё ў яе павінна быць супер-пупер: і дзеці, і кватэра, і кар’ера, і адзенне, і макіяж. — А па мужу так і не скажаш. У савецкай новай паслуга — разуваецца на уваходзе.



ZVIAZDA BELARUSKAYA GAZETA. ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь. РЕГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫЙ РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч. РЕДАКЦЫЙНАЯ КАЛЕГІЯ: Н. ДРЬІЛА (намеснік галоўнага рэдактара), Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВИНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕУСКІ (намеснік галоўнага рэдактара), В. ЦЕЛЯШУК, Л. ЦІМОШЫК. Выдавец — Рэдакцыйна-выдавецкая ўстанова «Выдавецкі дом «Звязда». НАШ АДРАС: 220013 г. Мінск, вул. Б. Хмяльніцкага, 10-а. Тэлефоны: прыёмнай — 287 19 19 (тэл./факс), аддзелаў: пісьмаў — 287 18 64, падпіскі і распаўсюджвання — 284 44 04, 287 17 21, бухгалтэрыі: 287 18 81.

http://www.zviazda.by; e-mail: info@zviazda.minsk.by, 220013, Мінск, пр. Незалежнасці, 79. ПРЫЁМ тэл./факс: 287 17 79, РЕКЛАМЫ e-mail: reklama@zviazda.by. Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы. Газета аддрукавана ў Рэспубліканскім ўнітарным прадпрыемстве «Выдавештва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Тыраж 20.092. Індэкс 63850. Зак. № 2518. Нумар падпісаны ў 19.30 29 чэрвеня 2015 года.